


مقداروں کا تقابل تناسب کے ذریعہ (Comparing Quantities using Proportion)

5

5.1 تعارف



روزمرہ زندگی میں ہمیں مختلف مقداروں کا ایک دوسرے سے تقابل کرنے کی ضرورت ہوتی ہے۔ ہم سیکھ چکے ہیں کہ مقداروں کے تقابل کے لئے نسبت اور فی صد استعمال کئے جاتے ہیں۔ آئیے اس موضوع پر ایک مثال پر غور کریں۔
جماعت میں نگران کار طالب علم کے انتخاب کے لئے ووٹنگ کی گئی۔ اس جماعت میں 40 طلبا پڑھتے ہیں۔ انور کو 24 ووٹ حاصل ہوئے اور وہ نگران جماعت منتخب ہوا اور صابر کو دوسرا مقام ملا۔ اسے 16 ووٹ حاصل ہوئے۔ ان کے ووٹوں کی نسبت 24:16 ہے۔ مختصر کرنے کے بعد نسبت کیا ہوگی؟ یہ نسبت 3:2 ہوگی۔
مکوس طریقہ سے دیکھا گیا تو صابر اور انور کے ووٹوں کی نسبت 2:3 ہے۔ کیا آپ بتا سکتے ہیں کہ نسبت کیا ہوتی ہے۔
دو مقداروں کا ترتیب وار تقابل ہی نسبت ہے۔

یہ کوشش کیجئے

- اپنی سائیکل کے گیرس کی نسبت معلوم کیجئے۔
پیڈل وہیل کے دانتوں کی تعداد کی گنتی کیجئے اور اسی طرح اسپرکٹ وہیل کے دانتوں کو بھی گنتی۔
چین وہیل کے دانتوں کی تعداد : اسپرکٹ وہیل کے دانتوں کی تعداد
اسے گیرس کی نسبت کہتے ہیں۔ بتائیے تو بھلا چین وہیل کے ہر ایک چکر پر اسپرکٹ وہیل کتنے چکر کاٹتا ہے۔



انسان کے جسم میں سنہری نسبت
انسان بھی سنہری نسبت سے عاری نہیں۔ بلکہ ہمارا جسم اس تناسب کی بہترین مثال ہے۔ ذیل کے نکات پر غور کیجئے۔
☆ قد: نقطہ حلق اور تلوؤں کے درمیان کا فاصلہ
☆ کندھے کی لمبائی: سر کی لمبائی
☆ انگلی کے آخری سرے اور کہنی کے درمیان کی لمبائی
☆ کلائی اور کہنی کے درمیان کی لمبائی
☆ نقطہ حلق اور گھٹنے کے درمیان کی لمبائی: گھٹنے اور تلوؤں کے درمیان کی لمبائی
یہ تمام 1.615:1 کی سنہری نسبت میں ہوتے ہیں۔

- پانچ مختلف واقعات کے لیے ان کے مابین فیصدی تعلق کے اظہار کے لیے اخبار کے تراشے جمع کیجئے۔

مرکب نسبت

بعض دفعہ ہمیں کوئی دو نسبتوں کو ایک ہی نسبت کے طور پر لکھنا پڑتا ہے۔ کیوں؟ اس بات کو سمجھنے کے لیے آئیے ایک مثال پر غور کریں۔
علیم اور مقبول نے بالترتیب 2000 روپے اور 3000 روپے کے سرمایہ سے کاروبار شروع کیا۔ سال کے ختم پر وہ دونوں اپنے منافع کو کس نسبت میں تقسیم کریں گے۔

$$2000:3000 = \text{سرمایہ کی نسبت}$$

$$2:3 =$$

پورے سال میں ان کے سرمایہ کو ذیل کے جدول میں دکھایا گیا ہے۔

نمبر	ستمبر	اکتوبر	نومبر	دسمبر	جنوری	فروری	مارچ	اپریل	مئی	جون	جولائی	اگست	ستمبر	اکتوبر	نومبر	دسمبر	مہینہ
24	₹	₹	₹	₹	₹	₹	₹	₹	₹	₹	₹	₹	₹	₹	₹	₹	علیم کا حصہ
36	₹	₹	₹	₹	₹	₹	₹	₹	₹	₹	₹	₹	₹	₹	₹	₹	مقبول کا حصہ

$$24 : 36 = \text{ان کے حصہ کی نسبت}$$

$$2 : 3 = \text{2 اور سرمایہ کے مدت کی نسبت} = 1 : 1$$

آپ نے کیا دیکھا؟ اگر سرمایہ کی مدت مساوی ہو تو سرمایہ کی نسبت حصہ کی نسبت کے مساوی ہوگی۔ لہذا حصہ دار اپنا نفع اپنے حصہ کی نسبت میں تقسیم کر لیں گے۔

ان کا نفع 2 : 3 کی نسبت میں ہوگا۔

اوپر کی مثال میں

صورت 1: فرض کیجئے کہ دونوں نے ایک ہی سرمایہ 5000 روپے سے کاروبار شروع کیا۔ رامیا نے 12 مہینوں کے لیے تجارت کی جبکہ ساجد نے 9 مہینوں تک اس کا ساتھ دیا۔ بتاؤ کہ وہ دونوں اپنا نفع کس طرح تقسیم کریں گے؟ کیا آپ یہ کہیں گے کہ چونکہ انہوں نے ایک ہی سرمایہ سے تجارت شروع کی تھی اس لیے سال کے ختم پر وہ اپنا منافع بھی مساوی طور پر تقسیم کر لیں گے؟

ان کے سرمایوں کی نسبت = 5000:5000 = 1:1

جملہ حصہ	جولائی	اگست	ستمبر	اکتوبر	نومبر	دسمبر	جنوری	فروری	مارچ	اپریل	مئی	جون	مہینہ
12	₹	₹	₹	₹	₹	₹	₹	₹	₹	₹	₹	₹	علیم
9	₹	₹	₹	₹	₹	₹	₹	₹	₹	₹	₹	₹	مقبول

ان کے حصص کی نسبت = 12:9

= 4:3

ان کا سرمایہ تو مساوی ہے لہذا وہ اپنے سرمایوں کی نسبت میں نفع تقسیم کر لیں گے۔ یعنی مدت کی نسبت صورت 2: فرض کیجئے کہ رامیا نے 2000 روپے 12 مہینوں کے لیے لگائے جبکہ ساجد نے 3000 روپے کا سرمایہ 9 مہینوں کے لیے رکھا۔ کس نسبت میں وہ دونوں سالانہ منافع تقسیم کریں گے؟ سرمایوں کی نسبت ہوگی یا مدت کی نسبت؟ رامیا نے کم رقم مشغول کی لیکن زیادہ مدت کے لیے کی جبکہ ساجد نے زیادہ رقم کم مدت کے لیے مشغول کی۔ یہاں پر ہمیں سرمایہ اور سرمایہ کی مدت دونوں ہی کو اہمیت دینی ہوگی۔ لیکن وہ کیسے؟

سرمایہ کی نسبت = 2000 : 3000 = 2:3

مدت کی نسبت = 12:9 = 4:3

جملہ حصہ	جولائی	اگست	ستمبر	اکتوبر	نومبر	دسمبر	جنوری	فروری	مارچ	اپریل	مئی	جون	مہینہ
24	₹	₹	₹	₹	₹	₹	₹	₹	₹	₹	₹	₹	علیم
27	₹	₹	₹	₹	₹	₹	₹	₹	₹	₹	₹	₹	مقبول

حصص کی نسبت = 24 : 27 = 8:9

(2 x 12) : (3 x 9) = 8 : 9 (اوپر کے جدول پر غور کیجئے)

سرمایہ کی نسبت 2:3 ہے اور مدت کی نسبت 4:3 ہے۔ لہذا ان کے حصص کی نسبت 8:9 = (2 x 12) : (3 x 9)۔ لہذا یہ دونوں اپنا سالانہ نفع 8:9 کی نسبت میں تقسیم کر لیں گے۔ کیا آپ کو سرمایوں کی نسبت، وقت کی نسبت اور حصص کی نسبت میں کوئی تعلق نظر آتا ہے؟

حصص کی نسبت کو اس طرح لکھا جاسکتا ہے۔ $\frac{2:3}{4:3} = 8:9$
 طرفین کا حاصل ضرب = وسطین کا حاصل ضرب

دوسادہ نسبتوں کو ایک واحد نسبت کی شکل میں مقدم کے حاصل ضرب اور تالی کے حاصل ضرب کی نسبت کی حیثیت سے ظاہر کیا جاتا ہے۔ ایسی نسبت کو ہم دی ہوئی دوسادہ نسبتوں کی مرکب نسبت کہتے ہیں یعنی کسور کی نسبتیں جن کی وہ نمائندگی کرتی ہیں، آپس میں ضرب دیتے ہوئے نسبتوں کو مرکب شکل دی جاتی ہے۔

$a:b$ اور $c:d$ دو نسبتیں ہیں تب ان دونوں کی مرکب نسبت $\frac{a}{b} \times \frac{c}{d} = \frac{ac}{bd}$ ہوگی یعنی $ac:bd$

کوشش کیجئے



(1) حسب ذیل کی مرکب نسبتیں معلوم کیجئے۔

(a) 3:4 اور 2:3 (b) 4:5 اور 4:5 (c) 5:7 اور 2:9

(2) روزمرہ زندگی میں مرکب نسبت کی مثالیں دیجئے۔

فیصدی:

ذیل کی مثال پر غور کیجئے۔

M.K نگر کے ہائی اسکول کے طلباء نے چیارٹی شو کے لیے ٹکٹس فروخت کرنے کا فیصلہ کیا۔ آٹھویں جماعت کے طلباء کو 300 ٹکٹس فروخت کرنے ہیں اور ساتویں جماعت کے طلباء کو 250 ٹکٹس فروخت کے لیے دیئے گئے۔ شو سے ایک گھنٹہ قبل آٹھویں جماعت کے طلباء نے 225 اور ساتویں جماعت کے طلباء نے 200 ٹکٹس فروخت کئے۔ ان میں سے کونسی جماعت کے طلباء اپنے نشانہ سے قریب تر پائے گئے۔

یہ جاننے کے لیے کہ کس گروپ نے اپنے نشانہ سے قریب ٹکٹ فروخت کئے۔ آپ کو ٹکٹوں کی نسبت پر غور کرنا پڑے گا جو کہ 225:300 اور 200:250 ہوگی۔ آٹھویں جماعت کے لیے نسبت 3:4 جبکہ ساتویں جماعت کے طلباء کے لیے نسبت 4:5 ہوگی۔ کیا آپ تقابل کر کے بتا سکتے ہیں؟ ان مقداروں کے درمیان با معنی تقابل مشکل ہے۔ لہذا راست طور پر کہا نہیں جاسکتا۔ دونوں گروپوں کے لیے ہمیں یکساں نسبت کی ضرورت ہے تاکہ تقابل کیا جاسکے۔

مقداروں کے تقابل کا ایک طریقہ یہ ہے کہ انہیں فیصدی میں تحریر کیا جائے۔

فیصدی (%) وہ طریقہ ہے جو فی 100 سے تعلق ظاہر کرتا ہے۔ لفظ فیصد کا مطلب ہر ایک سو کے لیے۔ $100\% = \frac{100}{100}$ ۔ یہ دراصل

ایک کسر بھی ہے جس کا نسب نما 100 ہے۔

$$\frac{3}{4} \times \frac{100}{100} = \frac{75}{100} = 75\% \quad \text{آٹھویں کے طلباء کے فروخت شدہ ٹکٹوں کا فیصد}$$

$$\frac{4}{5} \times \frac{100}{100} = \frac{80}{100} = 80\% \quad \text{ساتویں کے طلباء کے فروخت شدہ ٹکٹوں کا فیصد}$$

ان امور پر غور کرنے سے کہا جائے گا کہ ساتویں کے طلباء ٹکٹ فروخت کرنے سے زیادہ قریب ہیں۔

فیصدی دراصل 100 کے حصوں کی تعداد کو کہتے ہیں۔ لہذا کسر میں نسب نما 100 ہونا چاہئے جس کے لیے ہم شمار کنندے اور نسب نما

دونوں ہی کو 100 سے ضرب دیتے ہیں۔

فیصدی کو ہم عام پیمانہ کے طور پر استعمال کر سکتے ہیں۔
تعارفی حصہ میں ہم نے انور اور صابر کے حاصل شدہ ووٹوں کا تقابل نسبت کے ذریعہ کیا تھا۔ اسی طرح فیصدی کے ذریعہ بھی تقابل کیا جاسکتا ہے۔

اکائی کا طریقہ
40 ووٹوں میں سے انور کو 24 ووٹ ملے۔ لہذا 100 کے منجملہ
انور کے حاصل شدہ ووٹس = $60 = \frac{24}{40} \times 100$
یعنی 100 ووٹوں میں سے اسے 60 ملے۔
فیصدی میں اسے 60% کہیں گے۔

انور نے 40 کے منجملہ 24 ووٹ حاصل کئے تھے یا مختصراً ہر 5
ووٹوں میں 3 حاصل کئے۔
لہذا اس کے ووٹوں کا فیصد
 $\frac{3}{5} \times 100\% = 60\%$

چونکہ تمام ہی طلباء نے ووٹنگ میں حصہ لیا۔
انور کے فیصدی ووٹ + صابر کے فیصدی ووٹ = 100%
60% + صابر کے ووٹ = 100%
اس طرح صابر کے حاصل شدہ ووٹس = 100% - 60% = 40%

5.2: گھٹتا ہوا اور بڑھتا ہوا فیصد

حسب ذیل مثالوں پر غور کیجئے۔

☆ جماعت کے طلباء میں 10 فیصدی کا اضافہ

☆ مکانات کی قیمت میں 12 فیصدی کمی

☆ 2020ء تک کاربن ڈائی آکسائیڈ کے اخراج میں 25% کمی ہونی چاہئے۔

مقداروں میں تبدیلی کو عام طور پر اصل مقدار کے فیصد میں ظاہر کیا جاسکتا ہے۔

ہمارے ہاں دو مختلف طریقے ہیں جو کہ فیصد میں اضافہ و کمی کے مسائل حل کرنے کے لیے استعمال کئے جاتے ہیں۔ اس امر کو سمجھنے کے

لیے ذیل کی مثالوں پر غور کیجئے۔

(1) ایک سیلس نیجر نے اپنی ٹیم کے ارکان سے کہا کہ وہ گزشتہ ماہ کے مقابلہ میں فروخت میں 35% اضافہ کرے۔ اگر گزشتہ ماہ کی فروخت 98,700 روپے ہو تو بتاؤ کہ سیلس کا نشانہ کیا مقرر کیا گیا ہے؟

اکائی کا طریقہ
35% اضافہ کا مطلب 100 روپے 135 روپے ہو جائیں گے۔
بتاؤ کہ 98,700 روپیوں میں کتنا اضافہ ہوگا۔
اضافہ شدہ سیلس = $\frac{135}{100} \times 98700 = 1,33,245$

گزشتہ ماہ سیلس = 98,700 روپے
 $\frac{35}{100} \times 98700 = 34545$
= 34545
جاریہ ماہ کے سیلس کا نشانہ = 98,700 + 34545 = 1,33,245

قیمت میں فیصدی کمی کا مطلب اصل قیمت سے کمی کو تفریق کرنا ہوتا ہے۔ اس بات کو سمجھنے کے لیے آئیے ایک مثال پر غور کریں۔

(2) جوتوں کی جوڑی کی قیمت 550 روپے ہے۔ یہ جوڑ 10% کی پرفروخت کرنا ہے۔ بتاؤ کہ نئی قیمت کیا ہوگی۔

$$\text{مقررہ قیمت} = ₹ 550.$$

$$\text{کی} = 10\% \text{ of } ₹ 550$$

$$= \frac{10}{100} \times 550 = ₹ 55.$$

$$\text{کی} - \text{مقررہ قیمت} = \text{نئی قیمت فروخت}$$

$$= ₹ 550 - ₹ 55 = ₹ 495.$$




سوچئے، بحث کیجئے اور لکھئے

- (1) کسی عدد کا دو گنا اس عدد میں 100 فیصد اضافہ ہوتا ہے۔ اگر ہم عدد کا نصف لیں تو فیصدی میں کتنا کم ہوگا؟
- (2) 2000 روپے، 2400 روپے سے کتنا فیصد کم ہے؟ کیا یہ فیصدی کی 2400 روپے کے لیے 2000 روپے سے زائد فیصد کے مساوی ہوگی؟

مشق - 5.1



- (1) حسب ذیل کی نسبت معلوم کیجئے۔
 - (i) اسمیتا اپنے دفتر میں 6 گھنٹے کام کرتی ہے جبکہ کاہل 8 گھنٹے کام کرتی ہے۔ ان کے کام کرنے کے گھنٹوں کی نسبت کیا ہوگی؟
 - (ii) ایک برتن میں 8 لیٹر دودھ رکھا گیا ہے جبکہ دوسرے برتن میں 750 ملی لیٹر دودھ ہے۔ دونوں برتنوں میں دودھ کی نسبت محسوب کرو؟
 - (iii) ایک سائیکل راں کی رفتار 15 km/h ہے جبکہ ایک اسکوٹر راں 30 km/h کی رفتار سے گزر رہا ہے۔ رفتاروں کی نسبت کیا ہوگی؟
- (2) اگر 5:8 اور 3:7 کی مرکب نسبت x:45 ہے تب x کی قیمت کیا ہوگی۔
- (3) اگر 7:5 اور x:8 کی مرکب نسبت 84:60 ہے۔ x کی قدر کیا ہوگی۔
- (4) اگر 3:4 کی مرکب نسبت اور 4:5 کی معکوس نسبت x:45 ہے۔ تب x محسوب کرو۔
- (5) ایک پرائمری اسکول میں 60 طلباء کے لیے 3 ٹیچرس ہیں۔ اگر مدرسہ میں کل 400 طلباء شریک ہیں تو کتنے ٹیچرس کی ضرورت ہوگی؟
- (6) دی ہوئی شکل میں مثلث ABC دکھایا گیا ہے۔ اس کے ضلعوں کے جوڑ بناتے ہوئے ان میں تمام ممکنہ نسبتوں کو ظاہر کیجئے۔ (اشارہ: AB:BC=8:6)



روی نے ایک دکان پر کتاب خریدنی چاہی۔ کتاب پر 80 روپے قیمت درج تھی۔ دکاندار نے 15% کم کرتے ہوئے اسے فروخت کیا۔ بتاؤ کہ روی نے کتاب کی خریدی کے لیے کتنی رقم ادا کی۔

روزمرہ زندگی میں ہمیں ایسے کئی مواقعوں سے سابقہ پڑتا ہے جہاں بعض چیزوں پر کٹوتی یا ڈسکاؤنٹ دیا جاتا ہے۔

قیمت میں ڈسکاؤنٹ کو Rebate بھی کہتے ہیں۔ یہ کی اشہاری قیمت پر بھی دی جاتی ہے۔

اوپر کی مثال میں روی کو 15% ڈسکاؤنٹ دیا گیا جبکہ اشہاری قیمت 80 روپے تھی۔

$$\text{لہذا ڈسکاؤنٹ} = 12 \text{ روپے} = \frac{15}{100} \times 80 = 12 \text{ روپے}$$

لہذا روی کو 68 = 80 - 12 ادا کرنے ہوں گے۔

آئیے چند اور مثالوں کا مطالعہ کریں۔



مثال: 1 ایک سائیکل کی اشہاری قیمت 3600 جبکہ قیمت فروخت 3312 ہے۔

ڈسکاؤنٹ اور ڈسکاؤنٹ فیصد محسوب کیجئے۔

حل: ڈسکاؤنٹ = اشہاری قیمت - قیمت فروخت

$$3600 - 3312 = 288$$

ڈسکاؤنٹ چونکہ اشہاری قیمت پر محسوب کیا جاتا ہے۔ ڈسکاؤنٹ فیصد معلوم کرنے کے لیے ہمیں اسی قیمت کو بنیاد بنانا پڑتا ہے۔

3600 روپے کی اشہاری قیمت پر ڈسکاؤنٹ 288 روپے

اشہاری قیمت اگر 100 روپے ہو تو ڈسکاؤنٹ کتنا ہوگا؟

$$\frac{288}{3600} \times 100 = 8\% = \text{ڈسکاؤنٹ فیصد}$$

ڈسکاؤنٹ فیصد دینے پر ہم ڈسکاؤنٹ محسوب کر سکتے ہیں۔

مثال: 2 ایک سیلنگ فین کی اشہاری قیمت 1600 روپے بتائی گئی۔ دکاندار نے 6% ڈسکاؤنٹ کا پیش کش کیا۔ قیمت فروخت معلوم کیجئے۔

لتا نے مختلف انداز سے حل کیا

حل: راجو نے اس طرح حل کیا

6% کی کمی کا مطلب

100 میں کمی کرتے ہوئے 94 کر دیئے گئے

لہذا 1600 میں کتنی کمی ہوگی

$$\frac{94}{100} \times 1600 = \text{قیمت فروخت}$$

1504

ڈسکاؤنٹ = 6% = 1600 روپے کا

$$\frac{6}{100} \times 1600 = 96 =$$

قیمت فروخت = اشہاری قیمت - ڈسکاؤنٹ


$$= 1600 - 96$$

1504

یہ کیجئے



1. ذیل میں ہر ایک کے لئے قیمت فروخت معلوم کیجئے۔

شے	اشتہاری قیمت روپیوں میں	ڈسکاؤنٹ	قیمت فروخت روپیوں میں
	450	7%	
	560	9%	
	250	5%	
	15000	15%	

مثال: 3 آئینہ ڈریس خریدنے کے لیے ایک دکان گئی۔ اس نے ڈریس کی اشتہاری قیمت 1000 روپے دیکھی۔ دکاندار نے پہلے تو 20% اور

پھر مزید 5% فیصد ڈسکاؤنٹ دیا۔ واحد ڈسکاؤنٹ معلوم کیجئے جو دونوں ڈسکاؤنٹ کے مساوی ہو۔

حل: اشتہاری قیمت = 1000 روپے

ڈسکاؤنٹ فیصد = 20%

پہلا ڈسکاؤنٹ = 1000 روپے کا 20% فیصد $200 = \frac{20}{100} \times 1000$

پہلے ڈسکاؤنٹ کے بعد قیمت = 1000 - 200 =

800 =

دوسرے دفعہ کا ڈسکاؤنٹ = 5%

800 روپے پر 5% =

$40 = \frac{5}{100} \times 800$

دوسرے ڈسکاؤنٹ کے بعد قیمت = 800 - 40 = 760

اصل قیمت فروخت = 760

20% ڈسکاؤنٹ کا مطلب 100 روپے 80

روپے کر دیئے گئے۔

5% ڈسکاؤنٹ کا مطلب 100 روپے

95 روپے کر دیئے گئے۔

اصل قیمت فروخت

$1000 \times \frac{80}{100} \times \frac{95}{100}$

= 760 روپے

مقداروں کا تقابل تناسب کے ذریعہ

دیئے گئے دو ڈسکاؤنٹس کے لیے واحد ڈسکاؤنٹ = 1000 - 760 = 240`

1000 کے لیے ڈسکاؤنٹ کی رقم 240` ہے۔

$$\frac{240}{1000} \times 100 = 24\% = \text{ایک ہی وقت میں دیئے جانے والے ڈسکاؤنٹ کا فیصد}$$

آپ نے کیا دیکھا؟ کیا ایک ہی وقت میں دیا جانے والا فیصد دو علیحدہ ڈسکاؤنٹ فیصد کے مساوی ہے؟

سوچئے، بحث کیجئے اور لکھئے

خدیجہ نے ایک دکان سے ڈریس خریدنا چاہا۔ اشتہاری قیمت 2500` بتائی گئی۔ دکاندار نے 5% ڈسکاؤنٹ دیا۔ ڈسکاؤنٹ کے مزید مطالبہ پر اس نے مزید 3% ڈسکاؤنٹ دیا۔ خدیجہ کو جملہ کتنا ڈسکاؤنٹ دیا گیا۔ کیا جملہ ڈسکاؤنٹ واحد ڈسکاؤنٹ 8% کے مساوی ہوگا۔ غور کیجئے اور اپنے ساتھیوں سے خیالات ظاہر کرتے ہوئے نوٹ بک میں درج کیجئے۔

5.4: فیصدی میں تخمینہ

دکان پر آپ کی بل 477.80` بنائی گئی۔ دکاندار نے 15% کا ڈسکاؤنٹ دیا۔ آپ اداشدنی بل کا تخمینہ کیسے کریں گے۔ بل کو قریب ترین دہائی کے حصے میں تصور کیجئے۔ 477.80`، 480` تصور کیئے جائیں۔ اس کے بعد 10% رقم محسوب کیجئے۔ یہ عدد 48` آتا ہے۔ اس کا نصف کر دیجئے جو کہ 24` ہوتا ہے۔ لہذا ڈسکاؤنٹ کی رقم 48` + 24` = 72` ہوگی۔ اداشدنی رقم تقریباً 410` ہوگی۔

کوشش کیجئے

(i) 357.30 کے 20% کا تخمینہ کیجئے۔ (ii) 375.50 کے 15% کا تخمینہ کیجئے۔

5.5: نفع اور نقصان

خرید و فروخت سے متعلق قیمتیں (نفع اور نقصان)

حسب ذیل پر غور کیجئے۔

- ☆ سیتا نے ایک کرسی 750` میں خریدی اور اسے 900` میں فروخت کیا۔
- ☆ میری نے گزشتہ سال 10 گرام سونا 25 ہزار روپے میں خریدا اور اسی سال اسے 30 ہزار روپے میں فروخت کیا۔
- ☆ رحیم نے 1600` میں ایک سائیکل خریدی اور اگلے سال اسے 1400` میں فروخت کیا۔
- ☆ انیتا نے ایک کار 4.8 لاکھ روپے میں خریدا اور دو سال بعد اسے 4.1 لاکھ روپے میں فروخت کیا۔
- ☆ ہری نے ایک مکان 9 لاکھ روپے میں خریدا اور اس کی مرمت پر ایک لاکھ روپے اور خرچ کئے۔ بعد ازاں اس نے مکان کو 10.7 لاکھ روپے میں فروخت کیا۔

ابتدائی چار مثالوں میں نفع یا نقصان، قیمت خرید اور قیمت فروخت سے محسوب کیا جائے گا۔
لیکن آخری مثال میں ہری کو کتنا فائدہ پہنچا؟ کیا اسے 1.7 لاکھ روپے کا نفع ہوا؟ نہیں۔ اسے فروخت کرنے سے پہلے ہری نے مکان پر مزید رقم خرچ کی۔ ایسے مصارف کو ہم کیا کہیں گے۔
بعض مرتبہ دکاندار کو سامان کے حمل و نقل، دیگر اخراجات، مزدوری، مرمت، کمیشن، گودام کے کرایہ وغیرہ جیسے زائد اخراجات ادا کرنے پڑتے ہیں۔ ان اخراجات کو متفرق اخراجات (Overhead expences) کہا جاتا ہے۔ ان اخراجات کو اصل قیمت میں شامل کرنا ضروری ہے۔ نفع یا نقصان اسی قیمت پر محسوب کیا جائے گا۔



سوچئے، بحث کیجئے اور لکھئے

اگر قیمت خرید، قیمت فروخت کے مساوی ہو تو کیا کہا جائے گا؟ کیا روزمرہ کی زندگی میں ہمیں ایسے حالات کا سامنا ہوتا ہے؟ ایسے موقعوں پر نفع فیصد یا نقصان فیصد معلوم کرنا آسان ہوگا لیکن انہیں فیصدی میں ظاہر کرنا زیادہ سودمند ہوتا ہے۔ نفع فیصد، قیمت خرید کے اضافہ شدہ فیصد کی ایک مثال ہے جبکہ نقصان قیمت خرید میں کمی کے فیصد کو ظاہر کرتا ہے۔ آئیے بعض مثالوں پر غور کریں۔

مثال: 4 راڈھیکا استعمال شدہ سامان کی خرید و فروخت کرتی ہے۔ اس نے استعمال شدہ ایک ریفریجریٹر 5000 ` میں خریدا اور ٹرانسپورٹ پر 100 ` کے علاوہ مرمت پر 500 ` خرچ ہوئے۔ اس نے اس ریفریجریٹر کو 7000 ` میں فروخت کیا۔
معلوم کیجئے: (i) ریفریجریٹر کی کل قیمت خرید۔ (ii) نفع یا نقصان فیصد
حل: (i) کل قیمت خرید = قیمت خرید + ٹرانسپورٹ کا خرچہ + مرمت کا خرچہ

$$= ₹ (5000 + 100 + 500) = ₹ 5600 \text{ اصل قیمت خرید}$$

(ii) قیمت فروخت 7000 روپے ہے۔ یہاں قیمت فروخت قیمت خرید سے زائد ہے۔ لہذا نفع حاصل ہوگا۔

$$\text{قیمت فروخت} - \text{قیمت خرید} = \text{نفع}$$

$$1400 = 7000 - 5600$$

قیمت خرید 5600 پر منافع 1400 ہوا۔

اگر قیمت خرید 100 ہو تو منافع کتنا ہوگا؟

$$\text{نفع فیصد} = \frac{1400}{5600} \times 100 = 25\%$$

مثال: 5 عمران نے ایک فلیٹ 4,50,000 میں خریدا۔ اس نے مکان میں رنگ و روغن اور مرمت کے لیے مزید 10,000 لگائے۔ بعد ازاں اس نے اس مکان کو 4,25,500 میں فروخت کیا۔ اس کا نفع یا نقصان معلوم کرو؟ بتاؤ کہ فیصد میں کتنا ہوگا؟

حل: اصل قیمت = قیمت خرید + مرمت وغیرہ

$$4,50,000 + 10,000 = 4,60,000$$

قیمت فروخت 4,25,500 یہاں ہم دیکھتے ہیں کہ قیمت فروخت، قیمت خرید سے کم ہے۔ لہذا عمران کو نقصان ہوا۔

$$\text{نقصان} = \text{قیمت خرید} - \text{قیمت فروخت}$$

$$4,60,000 - 4,25,500 = 34,500$$

قیمت خرید 4,60,000 پر 34,500 کا نقصان پہنچا۔ تو بتاؤ کہ 100 پر نقصان کتنا ہوگا۔

$$\frac{34,500}{4,60,000} \times 100 = 7.5\% = \text{نقصان فیصد}$$

مثال: 6 راشد نے 50 درجن موز 1,250 میں خریدے۔ منتقلی پر اسے 250 خرچ ہوئے۔ خراب ہو جانے کی وجہ سے 5 درجن موز ضائع ہو گئے۔ بچے ہوئے موز اس نے 35 فی درجن فروخت کئے۔ دریافت کیجئے کہ اسے نفع ہوا یا نقصان؟ فیصدی میں بھی محسوب کرو۔

حل: اصل قیمت خرید = موز کی اصل قیمت + کرایہ خرچ

$$1250 + 250 = 1500$$

فروخت شدہ موز درجنوں میں = جملہ خریدے گئے موز درجنوں میں - ضائع شدہ موز درجنوں میں

$$50 - 5 = 45$$

$$\text{قیمت فروخت} = 35 \times 45 = 1575$$

یہاں یہ واضح ہے کہ قیمت فروخت، قیمت خرید سے بڑھ کر ہے۔ لہذا نفع ہوگا۔

$$\text{نفع} = \text{قیمت فروخت} - \text{قیمت خرید}$$

$$1575 - 1500 = 75$$

1500 کی قیمت خرید پر نفع 75 ہوا

قیمت خرید 100 پر حاصل نفع، نفع فی صد ہوگا۔

$$\frac{75}{1500} \times 100 = 5\% = \text{نفع فیصد}$$

مثال: 7: شاہد نے دو میزوں فی میز 3000 کے حساب سے فروخت کیں۔ ایک میز پر اسے 20% کا نفع اور دوسرے پر 20% کا نقصان ہوا۔ اس کاروبار میں اس کا نفع فیصد یا نقصان فیصد محسوب کیجئے۔

دوسری میز کے لیے

قیمت فروخت = 3000`

نقصان فیصد = 20%

نقصان فیصد کا مطلب قیمت خرید پر گھٹی ہوئی فیصد

قیمت فروخت 80` ہے جبکہ قیمت خرید 100`

جب قیمت فروخت 3000` ہو تو قیمت خرید کیا ہوگی؟

قیمت خرید = 3750`

$$100 \times \frac{3000}{80} = 3750$$

پہلی میز کے لیے

قیمت فروخت = 3000 روپے

نفع فیصد = 20%

نفع فیصد کا مطلب قیمت خرید پر اضافہ شدہ فیصد

قیمت فروخت 120` ہے جبکہ قیمت خرید 100`

جب قیمت فروخت 3000` ہو تو قیمت خرید کیا ہوگی؟

قیمت خرید = 2500`

$$100 \times \frac{3000}{120} = 2500$$

دو میزوں کی جملہ قیمت خرید = 2500` + 3750` = 6250`

دو میزوں کی جملہ قیمت فروخت = 3000` + 3000` = 6000`

چونکہ قیمت خرید < قیمت فروخت سے لہذا نقصان ہوگا۔

نقصان = قیمت خرید - قیمت فروخت = 6250` - 6000` = 250`

6250` کی قیمت خرید پر نقصان 2500` ہوا

100` کی قیمت خرید پر نقصان کتنا ہوگا؟

نقصان فیصد = $250 \times \frac{100}{6250} = 4\%$

∴ میزوں کی خرید و فروخت پر جملہ 4% کا نقصان ہوا۔

سوچئے، بحث کیجئے اور لکھئے

ایک دکاندار نے دو ٹی وی سیٹوں کو فی سیٹ 9,900` میں فروخت کی۔ پہلے پر اسے 10% نفع اور دوسرے پر 10% نقصان ہوا۔ بحیثیت مجموعی اسے فائدہ ہوگا یا نقصان۔ نقصان ہو یا نفع اس کا فیصد معلوم کیجئے؟

5.6: سیلز ٹیکس/قدراضافی ٹیکس (VAT)

اشیا کی فروخت پر حکومت ٹیکس وصول کرتی ہے۔ اسے قدراضافی ٹیکس VAT کہتے ہیں۔ دکاندار اس ٹیکس کو گاہک سے وصول کرتا ہے اور حکومت کو ادا کرتا ہے۔ حکومت یہ ٹیکس کیوں لیتی ہے؟ کیا آپ جانتے ہیں؟ جو ٹیکس وصول کیا جاتا ہے، حکومت اسے فلاحی کاموں پر خرچ کرتی ہے۔

سیلس ٹیکس منقولہ اشیا پر عائد کیا جاتا ہے۔ VAT صرف اشیا پر وصول کیا جاتا ہے خدمات پر نہیں۔ موجودہ حالات میں VAT سیلس ٹیکس کی جگہ پر لیا جا رہا ہے۔ یہ ٹیکس مختلف اشیا پر مختلف ہوتا ہے۔ عام طور پر ضروری اشیا VAT سے مستثنیٰ ہوتی ہیں۔ زیورات اور قیمتی پتھروں پر 1% اور صنعتی اشیا کے علاوہ اشیا خرد و نوش پر 5% اور بقیہ تمام سامان پر 14.5% VAT ادا ہوتا ہے۔

VAT کسی شے کی قیمت فروخت پر ہی عائد کیا جاتا ہے اور بل میں اسے شامل کرتے ہیں۔ یہ ٹیکس دراصل قیمت فروخت کا اضافہ فیصد ہے۔ ذیل کی بل پر غور کیجئے جس میں VAT بھی شامل ہے۔

مجیب نے اپنی والدہ کے لیے میڈیکل شاپ سے دوائیں خریدنی چاہیں۔ دکاندار نے اسے جو بل دیا وہ اس طرح ہے۔ بل کی جملہ رقم 372.18 روپے ہے جس میں 5% VAT شامل ہے۔
 VAT شامل کرنے سے پہلے بل کی رقم کیا ہوگی۔ (i)

Tax Invoice No. : 2012?301549007214					Date: 15-09-2012 20:48:31				
Name : Ganpathi		Age : 35	Gender : Doc:dr		Do.Reg. No. :				
Cus.ID:20121301549000617 Add: Sainathpura)									
S. Product	Mfgr	Sch	Batch	Exp.	MRP.	Rate	Qty	Amount	
1 BETATROP TAB	SUN	H	BSK4198	12-14	5.9	5.9	60	318.60	
2. ECOSPRIN 150 MG TAB	USV	H	04004652	05-14	0.4242857	0.38	42	16.04	
3. LASIX 40 MG TAB	AVENTIS	H	0212016	03-16	0.44733334	0.40	15	6.04	
4. ELDERVIT PLUS CAD	ELDER	C	SE0022008	08-13	2.3333333	2.10	15	31.5	
Amount saved : 41.35		VAT ON ₹ 354.45 @ 5% = 17.72				Total : 372.18			
Rounded Total : 372.00									

بل کی نقل سے یہ بات واضح ہے کہ بل کی رقم 354.45 روپے، 5% VAT @ 17.72 =
 مثال: 8 ایک جوڑی جوتے کے جوڑ کی قیمت 450 ` ہے۔ اس پر سیلس ٹیکس 6% عائد کیا گیا۔ بل کی رقم معلوم کیجئے؟

حل: 100 ` پر سیلس ٹیکس 6 روپے ادا کیا گیا 450 ` پر کتنا ٹیکس ادا کیا جائے گا؟

$$\frac{6}{100} \times 450 = 27$$

بل کی قیمت = شے کی قیمت + سیلس ٹیکس

$$450 + 27 = 477$$

5.7 گڈس اینڈ سروسز ٹیکس (GST)

اشیاء اور خدمات کی سپلائی پر یہ ایک واحد بالراست ٹیکس ہے۔ ہندوستان میں مختلف ٹیکس جیسے سیلس ٹیکس اور محصول آبکاری ختم کرتے ہوئے جولائی 2017 میں اس کو متعارف کیا گیا۔ GST کے تحت اشیاء اور خدمات کے ہر ایک حصہ کی اضافی قدر کی بنیاد پر اس ٹیکس کو عائد کیا جاتا ہے۔ شرح ٹیکس کے مختلف سلاہس جیسے 3%، 5%، 12% اور 28% ہے جن کو تقریباً تمام گڈس اینڈ سروسز پر عائد کیا گیا ہے۔

ملک بھر میں ایک ہی سلاب (Slab) ہے۔ مذکورہ بالا سلابس کا 50% مرکزی حکومت اور 50% ریاستی حکومت کو جاتا ہے۔

(GST = CGST = مرکزی حکومت GST، SGST = ریاستی حکومت GST)

مثال: 9 وگنیش اپنے خاندان کے لئے صابنی اشیاء کی خریدی کے لئے جنرل اسٹور گیا۔ شاپ کیپر اس کو اس طرح کا بل دیا جس میں بل کی رقم 2200 ہے۔ اس میں 18% GST ہے۔ GST سے پہلے بل کی رقم معلوم کیجئے۔ اور GST میں CGST اور SGST کی شراکت داری کی رقم بھی معلوم کیجئے۔

رقم	قیمت	مقدار	اشیاء کے نام
1000	100	10	چاول
300	100	3	واشنگ پاؤڈر
900	50	6	
2200			جملہ

حل: GST کے ساتھ بل کی رقم = 2200

اس بل میں GST کی قدر = 18%

$$= 2200 \times \frac{18}{100} = ₹ 396$$

GST سے قبل بل کی رقم = 2200 - 396

$$= ₹ 1804$$

GST میں CGST کا فیصد = 50%

GST میں SGST کا فیصد = 50%

$$GST میں CGST کی قدر = 396 \times \frac{50}{100} = ₹ 198$$

$$GST میں SGST کی قدر = 396 \times \frac{50}{100} = ₹ 198$$

مثال: 10 ایک جوڑشوز کی قیمت 1000 ہے۔ اس پر 5% GST چارج کیا گیا ہے۔ تب بل کی رقم معلوم کیجئے۔

حل: ہر 100 پر 5 GST ادا کیا گیا۔ تب

1000 پر ادا کیا گیا ٹیکس ہے؟

$$GST ادا کیا گیا ٹیکس = 1000 \times \frac{5}{100} = ₹ 50$$

GST + چیز کی قیمت = بل کی رقم

مشق - 5.2



(1) 2012ء کے دوران یہ تخمینہ کیا گیا ہے کہ ساری دنیا میں 36.4 کروڑ افراد انٹرنیٹ استعمال کرتے ہیں۔ آئندہ 10 برسوں کے دوران

یہ تعداد 125% بڑھ جائے گی۔ 2022ء میں ساری دنیا میں استعمال کئے جانے والے انٹرنیٹ استعمال کنندگان کا تخمینہ لگاؤ۔

(2) ہر سال کے اختتام پر مالک مکان کرایہ میں 5% فیصد کا اضافہ کرتا ہے۔ اگر موجودہ ماہانہ کرایہ 2500 روپے ہو تو دو سال بعد کرایہ کی

رقم کیا ہوگی؟

- (3) پیر کے دن ایک کمپنی کے حصص کی قیمت 7.50 تھی۔ منگل کے دن اس میں 6% کا اضافہ اور چہار شنبہ کے دن 1.5% کا اضافہ ہوا جبکہ جمعرات کو حصص کی قیمت 2% گھٹ گئی۔ جمعہ کو کاروبار کے شروع ہونے پر حصص کی لاگت کیا ہوگی؟
- (4) زیادہ تر زیر اس مشینوں کے ذریعہ آپ نقل کی فیصد کا بٹن استعمال کرتے ہوئے مطلوبہ زیر اس کی جسامت بڑھا اور گھٹا سکتے ہیں۔ ریٹھا اپنی ڈرائنگ جو کہ 2 سمر 4 x سمر سائز کی ہے بڑھانا چاہتی ہے۔ اس نے زیر اس مشین کو 150% پریسٹ کیا اور ڈرائنگ کی نقل نکال لی۔ کیا آپ اس کی ڈرائنگ کے ابعاد بتا سکتے ہیں؟
- (5) کتاب پر چھپی ہوئی قیمت 150 روپے تھی۔ ڈسکاؤنٹ فیصد 15% دیا گیا۔ گاہک کو کتنی قیمت ادا کرنی پڑے گی؟
- (6) گفٹ آئیٹم کی اشتہاری قیمت 106 روپے اور اسے 165 روپے میں فروخت کیا گیا۔ ڈسکاؤنٹ کا فیصد کیا ہوگا؟
- (7) ایک دکاندار نے فی بلب 10 روپے کے حساب سے 200 بلب خریدے۔ 5 بلب ناکارہ ہو گئے اور انہیں ضائع کر دینا پڑا۔ باقی بلب میں سے ہر ایک کو 12 روپے میں فروخت کیا گیا۔ نفع یا نقصان فیصد کیا ہوگا؟
- (8) ذیل کے جدول کو موزوں اندراجات (جہاں کئی ضروری ہوں) سے پر کیجئے۔

نقصان فیصد	نفع فیصد	نقصان	نفع	قیمت فروخت	خرچ	اشتہاری قیمت	سلسلہ نشان
			₹ 80		₹ 50	₹ 750	1
		₹ 1,000			₹ 500	₹ 4500	2
				₹ 60,000	₹ 4000	₹ 46,000	3
	12%				₹ 50	₹ 300	4
10%					₹ 20	₹ 330	5

- (9) ایک میز 5% نفع کے ساتھ 2142 روپے میں فروخت کی گئی۔ اگر 10% نفع حاصل کرنا ہو تو اسے کتنی قیمت میں فروخت کرنا ہوگا۔
- (10) گوپی نے ابراہیم کو 12% نفع سے ایک دہی گھڑی فروخت کی۔ ابراہیم نے اسے 5% نقصان سے جان کو فروخت کیا۔ اگر جان نے اسے 1330 روپے ادا کئے ہوں تو بتاؤ کہ گوپی نے کتنی قیمت میں اسے فروخت کیا تھا؟
- (11) مدھو اور کویتا نے ایک مکان 3,20,000 روپے میں خریدا۔ بعد ازاں انہوں نے معاشی پریشانی کی وجہ سے مکان کو 2,80,000 روپے میں فروخت کر دیا۔ بتاؤ کہ (a) نقصان کتنا ہوا؟ (b) نقصان فیصد بھی محسوب کیجئے۔
- (12) استعمال شدہ کاروں کے شوروم کے ایک مالک نے ایک کار 1,50,000 روپے میں خریدی۔ مرمت اور پینٹنگ پر 20,000 روپے کے مصارف ہوئے۔ شوروم کے مالک نے اس کار کو 2,00,000 روپے میں فروخت کر دیا۔ بتاؤ کہ اسے نفع ہوا یا نقصان۔ فیصد بھی محسوب کیجئے؟
- (13) للیٹا نے اپنی سالگرہ سہیلیوں کے ساتھ منانے ہوٹل سے ایک پارسل خریدا۔ بشمول 5% VAT کے بل 1450 روپے بنائی گئی۔ للیٹا کے ڈسکاؤنٹ کے مطالبہ پر بل کی رقم پر 8% کمی کی گئی۔ بتاؤ کہ للیٹا نے کتنی رقم ادا کی؟

(14) اگر قیمتوں میں GST کو شامل کیا گیا ہے تب ذیل کی ہر ایک شے کی اصل قیمت معلوم کیجئے۔

سلسلہ نشان	اشیاء	GST %	بل کی رقم (میں)	اصل قیمت (میں)
1.	ڈائمنڈ	3 %	10,300	
2.	پریشر کوکر	12 %	3,360	
3.	فیس پاؤڈر	28 %	256	

(15) ایک سیل فون کمپنی ایک سیل فون کی قیمت 4500 مقرر کی ہے۔ ایک ڈیلر اس سیل فون کو مزید 12% GST ادا کرتے ہوئے خریدتا ہے۔ ڈیلر کتنا GST ادا کرتا ہے؟ سیل فون کی قیمت خرید کیا ہے؟

16. ایک سوپر بازار کی اشیاء کی قیمتیں روپیوں اور پیسوں میں ہیں۔ اس طرح کہ جب کہ اس میں 4% سیلس ٹیکس شامل ہے۔ قریب ترین (Rounding) کی ضرورت نہیں ہے کیونکہ قیمت فروخت صرف 'n' روپیوں میں ہے جہاں 'n' ایک مثبت صحیح عدد ہے۔ تب 'n' کی سب سے چھوٹی قدر معلوم کیجئے۔

5.8 سود مرکب

پوسٹ آفس یا بینک میں رقم جمع کرنے پر گاہک کے کھاتے میں سود جمع کر دی جاتی ہے۔ قرض دار بھی ساہوکاروں کو سود دیتے ہیں۔ سود اصل زر پر مقررہ سالانہ اضافی رقم ہوتی ہے۔

لیکن یہ سود کس طرح محسوب کیا جاتا ہے؟ قرض کی مدت کے دوران اگر سود کی رقم یکساں طور پر اصل زر پر محسوب کی جانی ہو تب اس سود کو محسوب کرنے کو کیا کہتے ہیں؟ ہاں! اسے سود مفرد کہتے ہیں۔ یہ سود بھی اصل زر پر اضافہ شدہ فیصد ہے۔ سود کو سمجھنے کے لیے آئیے ایک مثال پر غور کرتے ہیں۔

مثال: 11: 2500 روپے کی رقم 3 سال کے لیے بحساب سالانہ 12% شرح سود سے قرض لیا گیا۔ اس رقم پر سود مفرد معلوم کیجئے اور بتائیے کہ 3 سال کے اختتام پر کل کتنی رقم ادا کرنا ہوگا۔

حل: یہاں I = سود، P = اصل زر = 2500 روپے، T = مدت = 3 سال، R = شرح سود = 12%

$$I = \frac{PTR}{100}$$

$$= \frac{2500 \times 3 \times 12}{100}$$

3 سال کے لئے سود = 900

$$\text{سود} + \text{اصل زر} = 3 \text{ سال بعد قابل ادا رقم}$$

$$= ₹ 2500 + ₹ 900 = ₹ 3400.$$

ہم مشاہدہ کرتے ہیں کہ سود + اصل زر = رقم

$$P + \frac{P \times T \times R}{100} = P \left(1 + \frac{T \times R}{100} \right)$$

$$\text{اگر } T = \text{ایک سال، تب } A = P \left(1 + \frac{R}{100} \right) \text{ رقم}$$

پہنچتے



ذیل کے جدول کو مکمل کیجئے۔

سلسلہ نشان	اصل زر (روپیوں میں)	مدت (T) سالوں میں	شرح سود % میں	سود (I) $\frac{P \times T \times R}{100}$ روپیوں میں
1.	3000	3	6	
2.		2	5	50
3.	1875		12	675
4.	1080	2.5		90

ریش نے 10% سالانہ شرح سود سے سرینو سے 100 روپے قرض لیا۔ دو سال بعد وہ سرینو کو رقم ادا کرنے کے لئے پہنچتا ہے۔ ریش نے 120 روپے دیئے تو سرینو نے مزید 1 روپے کا مطالبہ کیا۔ اُن کے حساب میں فرق جاننے کے لئے دونوں نے جس طرح حساب کیا اُس کا نمونہ مندرجہ ذیل میں دیا گیا ہے۔

سرینو کا طریقہ			ریش کا طریقہ		
100	اصل زر	ایک سال	100	اصل زر	پہلا سال
10	شرح سود 10%		10	شرح سود 10%	
110	کل زر		110	کل زر	
110	اصل زر	دوسرا سال	100	اصل زر	دوسرا سال
11	10% شرح سود		10	شرح سود 10%	
121	دوسرے سال کے اختتام پر واجب الادا رقم		اصل زر + پہلے سال کا سود + دوسرے سال کا سود = 100+10+10= 120	دوسرے سال کے اختتام پر واجب الادا رقم	

دونوں کے طریقوں میں ایک روپے کا فرق واقع ہو رہا ہے۔ ایسا کیوں؟ آپ محسوس کر سکتے ہیں کہ دوسرے سال کے ختم پر سود محسوب کرنے میں ریش نے اصل زر 100 روپے تصور کیا جبکہ سرینو نے یہ رقم 110 روپے درج کی۔ ریش نے جو سود محسوب کیا وہ سود مفرد ہے۔ کیا آپ بتا سکتے ہیں کہ سرینو نے جو سود محسوب کیا اسے کونسا سود کہیں گے؟ سرینو کے حساب کے مطابق سود کی رقم اس وقت تک کے زر پر محسوب کی گئی۔ اس سود کو مرکب سود کہیں گے۔ لہذا اسود مرکب وہ سود ہے جہاں سود کی رقم پر بھی سود عائد کیا جاتا ہے۔ آپ کس قسم کے سود کو ترجیح دیں گے اور کب؟

5.9: سود مرکب کے لیے ضابطہ کی تدوین

مذکورہ بالا مثال میں ہم نے دیکھا کہ سرینو نے سود مرکب کا حساب کیا۔ اگر رقم کی مدت ایک یا دو سال ہو تو یہ حسابات کرنا آسان ہوتا ہے لیکن دو سال سے زائد کے عرصہ کے لیے ہم اسے کیا اسی طرح محسوب کر سکیں گے؟ کیا کوئی مختصر طریقہ بھی ہے؟ آئیے ایک مثال کے ذریعہ ہم اس پر غور کریں گے اور پتہ لگائیں گے۔

$$\text{جب سال } T = 1 \text{ تب } A = P \left[1 + \frac{R}{100} \right] \text{ رقم سود مفرد کے لئے}$$

فرض کیجئے کہ $P_1 = 10,000$ اور $R = 12\%$ شرح سود سالانہ

سرینو کا طریقہ			مسئلہ کی عمومیت		
پہلا سال	اصل زر P_1	$\text{₹ } 10,000$	پہلا سال	اصل زر	P_1
	کل زر A_1	$10000 \left(1 + \frac{12}{100} \right)$ $= 10000 \left(\frac{112}{100} \right)$ $= \text{₹ } 11,200$		کل زر	$A_1 = P_1 \left(1 + \frac{R}{100} \right)$
پہلا سال	اصل زر P_2	$\text{₹ } 11,200$	پہلا سال	اصل زر	$P_2 = P_1 \left(1 + \frac{R}{100} \right)$
	کل زر A_2	$11200 \left(1 + \frac{12}{100} \right)$ $= 11200 \left(\frac{112}{100} \right)$ $= \text{₹ } 12,544$		کل زر	$A_2 = P_2 \left(1 + \frac{R}{100} \right)$ $= P_1 \left(1 + \frac{R}{100} \right) \left(1 + \frac{R}{100} \right)$ $= P_1 \left(1 + \frac{R}{100} \right)^2$

سال در سال اسی طرح آگے بڑھتے ہوئے n سال کے اختتام پر کل زر $A_n = P_1 \left[1 + \frac{R}{100} \right]^n$

$$A = P \left[1 + \frac{R}{100} \right]^n$$

اس ضابطہ کی رو سے n سالوں کے بعد ادا شدنی رقم ہی محسوب کی جاسکتی ہے۔ مرکب سود کیسے محسوب کریں؟ ہاں! یہ بھی آسان ہے۔ مرکب سود حاصل کرنے کے لیے کل زر سے اصل زر تفریق کریں۔

$$\therefore C.I. = P \left[1 + \frac{R}{100} \right]^n - P$$

بتائیے کہ سود مفرد اور سود مرکب میں کیا فرق ہے؟ سود مفرد ہر سال ہی رہتا ہے جبکہ سود مرکب مدت کے ساتھ بڑھتا رہتا ہے۔

مثال 12 اگر اصل زر 5000 ` ہو اور یہ رقم 8% کی شرح سود سالانہ سے 2 سال کے لیے مشغول کی جائے تو سود مرکب اور کل زر کیا ہوگا؟
حل:

$$P = ₹ 5000; R = 8\% \text{ اور } n = 2 \text{ سال}$$

$$\begin{aligned} A &= P \left(1 + \frac{R}{100} \right)^n \\ &= 5000 \left(1 + \frac{8}{100} \right)^2 \\ &= 5000 \times \frac{108}{100} \times \frac{108}{100} = ₹ 5832. \end{aligned}$$

$$\begin{aligned} \text{سود} &= \text{کل زر} - \text{اصل زر} \\ &= ₹ 5832 - ₹ 5000 \\ &= ₹ 832 \end{aligned}$$

یہ کیجیے



- (1) 20,000 ` 6 سال کے لیے 5% سالانہ کی شرح سود سے مشغول کرنے پر سود مرکب کیا ہوگا؟
- (2) 12,600 ` پر سود مرکب محسوب کیجئے جبکہ قرض کی مدت 2 سال اور شرح سود سالانہ 10% ہے۔

5.9: سود مرکب سالانہ یا ششماہی محسوب کیا جاسکتا ہے

آپ نے نوٹ کیا ہوگا کہ اوپر کے حسابات میں ہم نے سود مرکب سالانہ محسوب کیا۔ سود کا یہ حساب کیا معنی رکھتا ہے؟ ہاں! چونکہ ہم سود مرکب ششماہی یا ہر سہ ماہی بھی محسوب کر سکتے ہیں۔

جب سود سالانہ محسوب کیا جاتا ہے تو اس مدت کو جس کے بعد اصل زر میں سود جمع کیا جاتا ہے کیا کہتے ہیں؟ اس مدت کو 'مدت تبادلہ' کہا جاتا ہے۔ جب سود مرکب ششماہی طور پر محسوب کیا جائے تو ایک سال میں مدت تبادلہ دو مرتبہ ملحوظ کیا جائے گا۔ ہر مدت 6 مہینے کی ہوگی۔ ان حسابات میں سود کی شرح کا نصف ہوگا اور وہ مدت جس کے لیے سود مرکب محسوب کیا جاتا ہو قرض کی مدت کے سالوں کا دوگنی ہوگی۔

مثال 13: سود مرکب معلوم کیجئے جبکہ اصل زر ایک سال کی مدت کے لیے 10% سالانہ کی شرح سے ایک ہزار روپے دی گئی ہے سود مرکب ششماہی طور پر محسوب کیجئے۔

حل: یہاں پر سود مرکب ششماہی لیا جا رہا ہے۔ لہذا ایک سال میں مدت تبادلہ دو مرتبہ لینی ہوگی۔

$$6 \text{ ماہ کے لئے سود} = 5\% = \frac{1}{2} \times 10\%$$

$$A = P \left(1 + \frac{R}{100} \right)^n$$

$$A = 1000 \left(1 + \frac{5}{100} \right)^2$$

$$= 1000 \left(\frac{105}{100} \right)^2$$

$$= ₹ 1102.50$$

$$A - P = 1102.50 - 1000 = ₹ 102.50 = \text{سود مرکب}$$

یہ کیجئے: مدت تبادلہ معلوم کیجئے جبکہ سود مرکب اور شرح سود ذیل کے مطابق ہوگا

(1) ایک رقم $1\frac{1}{2}$ سال کے لیے 8% شرح سالانہ سود مرکب سے ششماہی محسوب کی گئی۔

(2) ایک رقم دو سال کی مدت کے لیے 4% شرح سالانہ سود مرکب سے ششماہی محسوب کی جائے۔



سوچئے، بحث کیجئے اور لکھئے

اگر سود مرکب سہ ماہی محسوب کیا جائے تو سود کیسے تبدیل ہوگا؟ مدت تبادلہ کتنی مرتبہ واقع ہوگی؟ سہ ماہی کی شرح سود کیسے محسوب کی جائے گی اور سالانہ شرح سود سے کتنی مختلف ہوگی؟ ان موضوعات پر اپنے ساتھیوں سے تبادلہ خیال کیجئے۔

مثال 14: قرض کی رقم 12,000، پر $1\frac{1}{2}$ سال کے لیے 10% سالانہ کی شرح سے سود مرکب ششماہی ہو تو کل زکریا ہوگا؟

حل: یہاں پر سود مرکب ششماہی وصول کیا جا رہا ہے $1\frac{1}{2}$ میں مدت تبادلہ کی تعداد 3 ہوگی۔ اس لئے $n = 3$

$$\text{شرح سود} = \frac{1}{2} \times 10\% = 5\%$$

$$A = P \left(1 + \frac{R}{100} \right)^n$$

$$A = 12000 \left(1 + \frac{5}{100} \right)^3$$

$$= 12000 \left(\frac{105}{100} \right)^3$$

$$= ₹ 13891.50$$

$$\text{سود مرکب} = A - P$$

$$= 13891.50 - 12000$$

$$= ₹ 1891.50$$

مثال: 15 یاد دیا نے اپنی گھریلو ضرورتوں کے لیے $12\frac{1}{2}\%$ سالانہ شرح سود مرکب پر 5120 ` قرض لیا۔ دو سال 9 مہینوں کی مدت کے بعد اسے قرض ادا کرنے کے لیے کتنا کل زرا داکرنا ہوگا؟ سود کی رقم کتنی ہوگی۔

حل: ریشمانے اس سوال کو یوں حل کرنے کی کوشش کی
اس نے دو سال 9 ماہ کو اس طرح لکھا کہ $2\frac{9}{12}$ سال $= 2\frac{3}{4}$ سال

$$A = 5120 \left[1 + \frac{25}{200} \right]^{2\frac{3}{4}}$$

اس مرحلہ پر وہ سوچ میں پڑ گئی اور اپنی ٹیچر سے پوچھا کہ اگر قوت نما کسر میں ہو تو کیسے حل کیا جائے۔ ٹیچر نے اسے ایک اشارہ دیا کہ پہلے صحیح عدد کے لیے رقم محسوب کیجئے پھر اس کے بعد اس رقم کو اصل زرتصور کرتے ہوئے $\frac{3}{4}$ سال کے لیے سود مفرد معلوم کیجئے۔

$$A = P \left(1 + \frac{R}{100} \right)^n$$

$$A = 5120 \left(1 + \frac{25}{200} \right)^2$$

$$= 5120 \left(\frac{225}{200} \right)^2$$

$$= ₹ 6480$$

$$6480 \times \frac{25}{2} \times \frac{3}{4} \times \frac{1}{100} = 607.50 \text{ روپے} = \text{لئے سود}$$

اس طرح یاد دیا کو 2 سال 9 ماہ کے اختتام پر جو رقم ادا کرنی ہوگی

$$6480 + 607.50 = ` 7087.50$$

$$7087.50 - 5120 = ` 1967.50$$

اس طرح کل سود مرکب

5.11: سود مرکب کے ضابطہ کا اطلاق

سود مرکب کا ضابطہ ہم کہاں استعمال کرتے ہیں؟ نہ صرف سود محسوب کرنے کے لیے بلکہ مختلف مواقع پر اس ضابطہ کا استعمال کیا جاتا ہے۔ مثال کے طور پر

- ☆ آبادی میں اضافہ (یا کمی) کے لیے
- ☆ مختلف جراثیم کی افزائش کے لیے جبکہ شرح افزائش معلوم ہو
- ☆ ایک سال کے اندر قیمتوں کے بڑھنے یا گھٹنے کی صورت میں کسی شے کی قیمت محسوب کرنے کے لئے

مثال: 16 ایک گاؤں کی آبادی 6250 ہے۔ اس گاؤں کی آبادی کی شرح میں سالانہ 8% کا اضافہ ہو تو دو سال بعد آبادی کیا ہوگی؟

حل: یہاں $P = 6250$ ، $R = 8\%$ سال $T = 2$

دو سال بعد آبادی

$$A = P \left(1 + \frac{R}{100} \right)^n$$

$$A = 6250 \left(1 + \frac{8}{100} \right)^2$$

$$= 6250 \left(\frac{108}{100} \right)^2$$

$$= 7290$$

مثال: 17 ایک رہبر کی گیند کسی بلندی سے گرائی گئی۔ یہ گیند زمین سے پہلی بار ٹکرانے کے بعد 90% فیصد دوبارہ اچھلتی ہے اگر اسے 25 میٹر

اونچائی سے گرایا جائے تو 2 مرتبہ زمین سے ٹکرانے کے بعد یہ کتنی بلندی تک اچھلے گی۔

حل: پہلی بار ٹکرا کر گیند 90% تک اچھلتی ہے۔ یعنی ہر مرتبہ 10% بلندی گھٹ جاتی ہے۔

اس طرح $R = -10\%$ سے سوال حل کیا جائے گا۔

میٹر $P = 25$ اور $n = 2$

زمین سے دو مرتبہ ٹکرانے کے بعد گیند کی بلندی

$$A = P \left(1 + \frac{R}{100} \right)^n$$

$$A = 25 \left(1 - \frac{10}{100} \right)^2$$

$$= 25 \left(\frac{90}{100} \right)^2$$

$$= 20.25 \text{ m}$$

مشق - 5.3



(1) اپنے مکان کی تزئین نو کے لیے سدھا کرنے بینک سے 15,000 روپے کا قرض لیا۔ اسے یہ رقم 9% سالانہ سود مفرد کی شرح سے 8 سال کے لیے دی گئی۔ اس کی ماہانہ ادائیگی کی اقساط کیا ہوں گی؟

(2) ایک ٹی وی سیٹ 21,000 روپے میں خریدا گیا اگر ایک سال بعد اس کی قیمت میں 5% کمی واقع ہوئی ہو تب (کسی شے کے استعمال اور گذرتی مدت کے ساتھ اس کی قیمت میں تخفیف ہو جاتی ہے) ایک سال بعد ٹی وی کی قیمت معلوم کرو؟

- (3) 8,000 روپے پر 5% سالانہ سود مرکب کی شرح سے دو سال کے لیے کل زر اور سود مرکب معلوم کیجئے۔
- (4) دو سال کی مدت کے لیے 6,500 روپے پر سود مرکب اور کل زر کیا ہوگا جبکہ ایک سال کے لیے سود 5% کی شرح سے اور دوسرے سال کے دوران 6% سالانہ کی شرح لگائی گئی؟
- (5) کار کی خریدی کے لیے پرتیبھا نے فینانس کمپنی سے 47,000 روپے قرض لیئے۔ یہ قرض اسے 17% سالانہ کی شرح سود مفرد سے 5 سال کے لیے دیا گیا۔ بتاؤ کہ (a) پرتیبھا، کمپنی کو 5 سال کے اختتام پر کتنا کل زر ادا کرے گی۔ (b) ادائیگی کی ماہانہ اقساط کیا ہونگے؟
- (6) حیدر آباد کی آبادی 2011ء کے اختتام پر 68,09,000 ریکارڈ کی گئی۔ شہر کی آبادی میں اگر سالانہ 4.7 فیصد کا اضافہ ہوتا ہو تب 2015ء کے ختم تک کل آبادی کیا ہوگی؟
- (7) اصل زر 10,000 روپے پر ایک سال 3 ماہ کے لیے $8\frac{1}{2}\%$ سالانہ کی شرح سے سود مرکب محسوب کیجئے؟
- (8) عارف نے بینک سے 80,000 روپے کا قرض لیا۔ اگر شرح سود 10% سالانہ ہو تو بتاؤ کہ دیر ھ سال بعد (i) سود مرکب سے کل زر کتنا ہوگا۔ (ii) سود ششماہی محسوب کیا جائے تو یہ کل زر کیا ہوگا؟ ان رقموں کا فرق بھی محسوب کیجئے؟
- (9) ایک شخص نے پرساد سے 6% سالانہ سود مفرد کی شرح سے دو سال کے لیے 12,000 روپے کا قرض لیا۔ اگر وہ اس رقم کو 6% سالانہ سود مرکب کی شرح سے لیتا ہے تو اسے کتنی زیادہ رقم ادا کرنی پڑے گی؟
- (10) سائنس کی ایک لیباریٹری میں ایک تجربہ کے دوران جراثیم میں 2.5% فی گھنٹہ کی شرح سے اضافہ ہوا۔ ابتدا میں 5,06,000 جراثیم پائے گئے ہوں تو 2 گھنٹے بعد ان کی تعداد کیا ہوگی؟
- (11) علی نے اسکوٹر خریدنے کے لیے ایک بینک سے 26,400 روپے قرض حاصل کیا۔ اگر شرح سود 15% سالانہ پر سود مرکب مقرر کیا جائے تب دو سال 4 ماہ کے بعد کل زر کیا ہوگا؟
- (12) بھارتی نے تین سال کے لیے 12% سالانہ سود مفرد سے 12,500 روپے اور اسی رقم کو مادھوری نے اسی مدت کے لیے 10% سالانہ سود مرکب کی شرح سے حاصل کیا۔ کس نے زیادہ سود ادا کیا۔ اور وہ کتنا زیادہ ہے؟
- (13) ایک مشین کی قیمت 5% سالانہ کی شرح سے گھٹتی ہو تو ایک سال بعد اس کی قیمت کیا رہ جائے گی؟
- (14) اگر کسی شہر کی موجودہ آبادی 12 لاکھ ہو تو دو سال بعد 4% سالانہ کی شرح کے اضافہ کے ساتھ اس کی آبادی کیا ہوگی؟
- (15) اگر سود مرکب سہ ماہی محسوب کیا جائے تو یہ سود 1000 روپے پر ایک سال کے بعد 10% سالانہ کی شرح سے کیا ہوگا؟

ہم نے کیا سیکھا




- (1) دو سادہ نسبتوں کو ایک واحد نسبت کے طور پر ان کے مقدموں اور تالیوں کے حاصل ضرب کی نسبت کے طور پر لکھا جائے تو اسے مرکب نسبت کہتے ہیں۔ یعنی $a : b$ اور $c : d$ دو سادہ نسبتیں ہیں تب مرکب نسبت $a c : b d$ یعنی $\frac{a}{b} \times \frac{c}{d} = \frac{ac}{bd}$
- (2) فیصد (%) کسی عدد کے 100 سے رشتہ کو ظاہر کرتا ہے۔ لفظ فیصد کا مطلب 100 میں سے یا فی 100 ہوتا ہے۔
 $\frac{100}{100} = 100\%$ یہ ایسی کسر ہے جس کا نسب نما 100 ہوگا۔
- (3) اشتہاری قیمت میں کمی کے فیصد کو کٹوتی یا ڈسکاؤنٹ کہتے ہیں۔ قیمت میں کمی کی Rebate یا ڈسکاؤنٹ کہلاتی ہے۔ اسے اشتہاری قیمت پر محسوب کیا جاتا ہے۔
- (4) نفع یا نقصان ہمیشہ قیمت خرید پر محسوب کیا جاتا ہے۔ نفع، قیمت خرید کے اضافہ فیصد اور نقصان، قیمت خرید کے تخفیف شدہ فیصد کی مثال ہے۔
- (5) VAT / ٹیکس کسی شے کی قیمت فروخت پر عائد کرتے ہوئے رسید (Bill) میں شامل کیا جاتا ہے۔ یہ دراصل قیمت فروخت میں فیصدی اضافہ ہے۔
- (6) سود مفرد اصل زر پر اضافہ شدہ فیصد ہے۔

$$\text{سود مفرد } I = \frac{P \times T \times R}{100}$$
 جہاں P اصل زر، T مدت سالوں میں، R شرح سود سالانہ
- (7)
$$P + \frac{P \times T \times R}{100} = P \left[1 + \frac{T \times R}{100} \right] \Rightarrow \text{کل زر} = \text{اصل} + \text{سود}$$
- (8) سود مرکب سود پر سود محسوب کرنے سے حاصل ہوتی ہے۔
- (9)
$$A = P \left[1 + \frac{R}{100} \right]^n$$
 n برسوں کے بعد سود مرکب
- (10) اس مدت کو جس کے بعد اصل زر میں سود جمع کیا جاتا ہے مدت تبادلہ کہتے ہیں۔ جب سود ششماہی محسوب کیا جائے تو ایک سال میں مدت تبادلہ دو مرتبہ ہوگی۔ ایسی صورت میں ششماہی شرح سود سالانہ شرح سود کا نصف ہوگا۔

کیا آپ جانتے ہیں؟

قدیم یونان میں فنکاروں اور آرکیٹیکٹس کا خیال تھا کہ ایک خاص قسم کا مستطیل دیدہ زیب ہوتا ہے۔ ایسے قسم کے مستطیلوں میں طول اور عرض کی نسبت کم و بیش 1.615:1 دیکھی گئی۔ یہ نسبت اس نسبت سے قریب تر ہے جسے سنہری نسبت کہتے ہیں۔ یونان کی ایک مشہور مندر Parthenon جو 5 ویں صدی قبل مسیح میں مکمل طور پر سنگ مرمر سے تعمیر کی گئی تھی اسی نسبت کے مطابق بنائی گئی۔ ہمارے ملک ہندوستان میں تاج محل بھی اسی نسبت کے مطابق بنایا گیا۔



مساوی نسبتوں کی جمع

1. حسب ذیل کا حاصل جمع کیا ہوگا؟

$$\frac{1}{2} + \frac{2}{4} + \frac{3}{6} + \frac{4}{8} + \dots + \frac{100}{200}$$

کیا اسے ہم اس طرح سے جمع کر سکتے ہیں؟

$$\begin{aligned} \frac{1}{2} + \frac{2}{4} + \frac{3}{6} + \frac{4}{8} + \dots + \frac{100}{200} &= \frac{1+2+3+4+\dots+100}{2+4+6+8+\dots+200} \\ &= \frac{5050}{2 \times 5050} = \frac{1}{2} \end{aligned}$$

اگر $\frac{p_1}{q_1} = \frac{p_2}{q_2} = \frac{p_3}{q_3} = \dots = \frac{p_n}{q_n}$

تب $\frac{p_1}{q_1} + \frac{p_2}{q_2} + \frac{p_3}{q_3} + \dots + \frac{p_n}{q_n} = \frac{p_1 + p_2 + p_3 + \dots + p_n}{q_1 + q_2 + q_3 + \dots + q_n} = \frac{p_1}{q_1}$

2. $\frac{a}{b} = \frac{c}{d} \quad \frac{a+b}{b} = \frac{c+d}{d} \quad (b, d > 0)$

$$\frac{1}{2} = \frac{3}{6} \text{ iff } \frac{1+2}{2} = \frac{3+6}{6}$$

$$\frac{3}{2} = \frac{9}{6} \text{ اسے دوبارہ اس طرح لکھا جاسکتا ہے } \frac{5}{2} = \frac{15}{6} \dots\dots$$